

# आमोस

1

2

3

4

5

6

7

8

9

## अध्याय 1

**आ**मोसको वचन! आमोस तको देशको एकजना भेडा गोठालो थिए। यहूदाका राजा उज्जियाह र योआशाका छोरा इस्राएलका राजा यारोबामबेलको पालामाभुइँचालोको दुइ बर्ष अघि इस्राएलको विषयमा आमोसले दर्शन पाएका थिए।

**2** आमोसले भने, “ परमप्रभु सियोनमा सिंह जस्तै गर्जनु हुनेछ। परमप्रभुको तुलो गर्जन यरूशलेमबाट हुनेछ। यस समयमा गोठालाहरूको हरियो मैदान सुकनेछ। यहाँसम्म की कर्मेलको टाकुरा समेत ओइलिनेछ।

**3** तिनीहरूले धेरै अपराधहरू गरेको कारण, “ म निश्चयनै दमीशकलाई दण्ड दिनेछु। किन? किनभने तिनीहरूले गिलाद का मानिसहरूलाई फलामको दाँदले धुलोपारेकोछ।

**4** यसकारण म हजाएलको घरमा आगो लगाई दिनेछु अनि त्यो आगोले बेनहददका पर्खालहरू भस्म पार्नेछ।

**5** “म दमीशकका बलिया ढोकाहरू पनि भाँचिदिनेछु। र आवेनको सिंहासनमा बस्ने मानिसलाई पनि नष्ट पारिदिनेछु। अनि बेथ-एदेनमा राजदण्ड लिने राजालाईपनि नष्ट पारिदिनेछु। अरामका मानिसहरू पराजित हुनेछन्। अनि उनीहरूलाई बन्दीबनाएर किर देशमा लगिनेछ।” यो सबै परमप्रभुले भन्नु भएको हो।

**6** परमप्रभु भन्नुहुन्छ, “म गाजाका बासिन्दाहरूलाई उनीहरूले गरेको अपराध को विरुद्ध निश्चय नै सजाय दिनेछु। किन? किनभने उनीहरूले सम्पूर्ण देशकोबासिन्दाहरूलाई कैद गरेर दासहरू बनाएर एदोमको हातमा सुम्पि दिए।

**7** यसकारण म गाजा देशको पर्खालहरूमा आगो लगाइदिनेछु। यो आगोले गाजा देशका सबैकिल्लाहरू जलाइ दिनेछ।

**8** म अश्दोदबाट राज सिंहासनमा बस्ने मानिसलाई नष्ट गरिदिनेछु। म अश्कलोनबाट राजदण्ड लिने राजालाई पनि ध्वंश पारिदिनेछु, मएकरोन का मानिसहरूलाई सजाए दिनेछु। अहिले सम्म बाँचेका पलिशतीहरू मर्नेछन्।” परमप्रभु परमेश्वरले यो सबै कुरा भन्नुहुन्छ।

**9** परमप्रभुले यी सबै कुरा भन्नुहुन्छ, “म यो सोरका मानिसहरूलाई तिनीहरूले गरेको अपराधका निम्ति निश्चय नै सजाय दिनेछु। किन? किनभने तिनीहरूले देशकासम्पूर्ण मानिसहरूलाई कैद गरी एदोम को दास बनाएर पठाई दिए। तिनीहरूले तिनीहरूको दाजु-भाइहरूसंग गरेको सम्झौताको सम्झना पनि गरेनन्।

**10** त्यस आगोलेसोरको किल्लाहरू पनि ध्वंश पार्नेछ।

**11** परमप्रभु भन्नुहुन्छ, “म एदोमका मानिसहरूलाई तिनीहरूले गरेको अपराधको निम्ति निश्चय नै सजाए दिनेछु। किन? किनकि एदोमले आफ्नो दाजु-भाइइस्राएललाई पछाडिबाट तरवारले रोपेकोछ। एदोमले अलिकति पनि दया देखाएन। एदोम रिसाइ नै रह्यो अनि केहि पनि सहानुभुति देखाएनन्। ऊ जङ्गली जनावरहरूसरह लगातार इस्राएललाई च्यातिरह्यो।

**12** यसकारण म तेमानमा आगो लगाइदिनेछु। त्यो आगोले बोजराको किल्लाहरू पनि ध्वंश पार्नेछ।

**13** परमप्रभु भन्नु हुन्छ, “म अम्मोनका मानिसहरूलाई तिनीहरूले गरेका अपराधका निम्ति निश्चय नै दण्ड दिनेछु। किन? किनकि तिनीहरूले गिलादमा आफ्नोलागिअधिक जमीन प्राप्त गर्न गर्भवती महिलाहरूलाई मारे।

**14** यसकारण, अब म रब्बाको पर्खाल मा आगो लगाइ दिनेछु। यो आगोले रब्बाको अग्लो पर्खाल नष्ट पार्नेछ। कष्ट तिनीहरू माथि आँधी बेरी जस्तै तिनीहरूको देशमा आइपर्नेछ।

**15** त्यस समय तिमीहरू को राजा कैदमा पर्नेछ, राजा र भारदारहरू एकै साथ बन्दी बनाइनेछ।” परमप्रभुले यी सबै कुरा भन्नुभयो।

## अध्याय 2

- प**रमप्रभुले यी कुरा भन्नुहुन्छ, “म मोआबका मानिसलाई तिनीहरूले गरेको अपराधको निम्ति निश्चय नै दण्ड दिनेछु । किन? किनभने मोआबको राजाले एदोमको राजाको हड्डी जलाएर चुना बनायो ।
- 2** यसकारण अबम मोआबमा आगो लगाइदिनेछु, अनि त्यो आगोले करियोतका पर्खालहरु भस्म पार्नेछु । र त्यहाँखैला-बैला, चिच्याइ र तुरहीको आवाज आउँनेछ अनि मोआब मर्नेछ ।
- 3** यसकारण म मोआबका राजालाई उसको सबै अगुवाहरुसितै मार्नेछु ।” परमप्रभु यसो भन्नुहुन्छ ।
- 4** परमप्रभु भन्नुहुन्छ, “म यहूदालाई उनीहरूले गरेको बिभिन्न अपराधको निम्ति निश्चय नै दण्ड दिनेछु । किन? किनभने तिनीहरूले परमप्रभुको आज्ञा मान्न अस्वीकार गरे । तिनीहरु आफ्ना बाबुहरुले मानेका झूटो देवताहरुलाई मानेर पथ-भ्रष्ट भएका छन् ।
- 5** यसैकारण म यहूदामा आगो लगाइदिनेछु अनि त्यो आगोले यरूशलेमको किल्लाहरुलाई खरानिमा परिणत गर्नेछ ।”
- 6** परमप्रभु भन्नुहुन्छ, “म इस्राएललाई तिनीहरूले गरेका विभिन्न अपराधहरुका निम्ति दण्ड दिनेछु । किन? किनकि तिनीहरूले धर्मी र गरीब मानिसलाई एकजोडीजुत्ताको मुल्यमा बेचे ।
- 7** तिनीहरूले ती गरीब मानिसहरुलाई कुल्चिए अनि पिडित मानिसको कुरा सुनेनन् ।
- 8** तिनीहरूले गरीब मानिसबाट उनीहरूको लुगा बन्धक लिए अनि ती लुगाहरुतिनीहरूले मूर्ति आराधना गर्दा लगाए । तिनीहरूले मानिसहरुलाई जरिवाना तिर्न बाध्य गराए र त्यस पैसाबाट तिनीहरूले दाखरस किने र तिनीहरूका देव-मन्दिरमापिए ।
- 9** तर मैले एमोरीहरुलाई तिनीहरूको अगाडी ध्वंश गरिदिँ । मैले त्यसको फलहरु माथिदेखि र त्यसका जरा तलै सम्म ध्वंश गरिदिँ ।
- 10** “मैले तिमीहरुलाई मिश्रदेखि बाहिर निकालेर ल्याएँ र मरुभूमिका उजाड स्थानहरुमा चालीस बर्ष सम्म डोर्याएँ । मैले तिमीहरुलाई एमोरीहरुको भूमिदिँ ।
- 11** मैले तिमीहरुका कतिपय नानीहरुलाई अगमबक्ताहरु बनाएँ । अनि मैले कतिपय युवकहरुलाई नाजिरीहरु बनाएँ । हे इस्राएलीहरु हो! के योकुरा सत्य होइन? परमप्रभु भन्नुहुन्छ ।
- 12** “तर तिमीहरुले नाजिरीहरुलाई दाखरस खुवायौ । तिमीहरुले अगमबक्ताहरुलाई अगमवाणी गर्न रोक लगायौ ।
- 13** हेर, म तिमीहरुलाई अन्नले ठेलागाडी लादिए झैं दबाउनेछु ।
- 14** कुनै पनि मानिस बाँच्ने छैन, यहाँ सम्म कि बेगसित दगुर्नेलाई पनि छाडिने छैन ।
- 15** धनु-काँड चलाउने पनि युद्धमा बाँच्न योग्य हुने छैन । वेगसित दगुर्ने पनि उम्कन सक्ने छैन । घोडसवारले पनि आफ्नो प्राणबचाउन योग्य हुन सक्तैन ।
- 16** परमप्रभुले न्याय गर्ने दिनमा सबभन्दा साहसी पनि युद्धवाट नाङ्गै भाग्नेछ ।”

## अध्याय 3

**ह**े इस्राएलीहरुहो! यो समचार जो परमप्रभुले मिश्रबाट उहाँले ल्याउनु भएका तिम्रा परिवार र तिमीहरुको विरुद्ध भन्नु भएकोछ ।

- 2** “विभिन्न धेरै परिवारकामानिसहरुले पृथ्वी भरिनेछ । तर ती मध्ये केवल तिमीहरुलाई मैले चिनेकोछु र बिशेष ध्यान दिएकोछु तर तिमीहरु मेरो विरुद्धमा खडा भयौ । यसकारण, म तिमीहरुका सबै पापहरुका निम्ति तिमीहरुलाई दण्ड दिनेछु ।”
- 3** दुइ जनाको आपसमा सहमत् नभए सम्म संग-संगै हिडन सक्तैनन् ।
- 4** के बुढो सिंह जङ्गलमा आफ्नो शिकार पाउनअघि गर्जन्छ? के जवान सिंह शिकार नसमात्तिकन गुफा भित्र गर्जन्छ?
- 5** जबसम्म तिमीले जालमा चारो हाल्दैनौ चरापक्रनु सक्तैनौ । अनि जब जाल माथिउठ्छ यसले चराहरु पक्रनेछ ।
- 6** के युद्धको तुरहीको ध्वनी सुनेर मानिसहरु डराउँदैनन्? अनि यदि शहरमा कष्टहरु आउँछ भनेत्यो परमप्रभुद्वारा पठाइएको हो ।
- 7** मेरा स्वामी परमप्रभुले सबै कुरा गर्न सक्नु हुन्छ । तर केहिगर्नु अघाडी उहाँले आफ्नो सेवक अगमवक्तालाई योजना देखाउनुहुन्छ ।
- 8** यदि कुनै सिंह र्गजियो भने मानिस अवश्य नै डराउँछ भने यदि परमप्रभु बोल्नु हुन्छ भने, उहाँको सूचना घोषणा गर्न कसले उहाँलाई रोकन सक्छ?
- 9** अश्वदोद र मिश्रका किल्लाहरुमा यो वचन घोषणा गर, “सामरियाका पहाडहरुमा आऊ । त्यहाँ तिमीले गोलमाल पाउँनेछौ । किन? किनभने त्यहाँ अपराध गरिएकोछ ।

- 10 तिनीहरू एकअर्कामा सहीतरिकाले बाँच्न जान्दैनन् । तिनीहरूले तिनीहरूको किल्लामा डकैती र लुटेका मालहरू थुपार्छन् ।”
- 11 यसकारण परमप्रभु भन्नुहुन्छ, “त्यो देशमा एकजना शत्रु आउनेछ, त्यो शत्रुले तिमीहरूको सुरक्षा कुल्चिन्छ । उसले तिमीहरूको चिज लिएर जानेछ जुन आफ्नोकिल्लामा लुकाएर राखेका छौ ।”
- 12 जसरी गोठालोले सिंहको मुखबाट थुमा बचाउँदा उसको दुई खुट्टा र एउटा कान मात्र बचाउन सकला, त्यसरी नै विलासीपूर्ण सोफामा र रेशमी ओछ्यानहरूमा सुत्ने सामरियामा बस्ने इस्राएली मानिसहरू मध्ये कोहि मात्र सुरक्षित रहने छन् ।
- 13 मेरा स्वामी सर्वशक्तिमान परमप्रभु परमेश्वर यो कुरा भन्नु हुन्छ, “याकूब को घरनाका मानिसहरूलाई यो कुराहरूको चेतावनी देऊ ।
- 14 परमप्रभुले न्याय दिनेदिनमाम इस्राएललाई उसका पापहरूको लागि दण्ड दिनेछु । म बेतेलका वेदी ध्वंश गरिदिनेछु र समस्त वेदी भुँइमाखस्ने बनाउँछु ।
- 15 म गर्मिमा बस्ने निवास स्थानका साथै शीतकालिन निवास स्थान पनि नष्ट पारिदिनेछु । अनि हात्तीको दाँतले बनाएका घरहरू पनि नष्ट गरिदिनेछु, धेरै घरहरू नष्ट गरिने छ ।” परमप्रभु भन्नु हुन्छ ।

## अध्याय 4

- ह**े सामरियाको डाँडामा बस्ने गाईहरूहो, मेरो वचन सुन । तिमीले गरीब मानिसलाई दुःख दियो र दरिद्रहरूलाई कुल्चियो । तिमीहरूले आफ्ना पतिहरूलाई भन्छौ, “हामीहरूलाई नयाँ दाखरस पिउनको निम्ति ल्याऊ ।”
- 2 परमप्रभु मेरो स्वामीले यो प्रतिज्ञा गर्नु भयो, उहाँले आफ्नो पवित्रता को शपथ खानुभयो अनि भन्नुभयो, “हेर यस्तो दिन आइलान्छ तिनीहरूले तिमीहरूलाई अंकुसेले समातेर र बाँकिरहेकालाई बल्छीले अल्झाएर लानेछन् ।
- 3 तिमीहरू सबै देवालका दूलोबाट बाहिर जानेछौ, तिमीहरू सबै हर्मोनको क्षेत्रपट्टि फ्याँकिनेछौ,” परमप्रभु भन्नुहुन्छ ।
- 4 “बेतेलको पवित्र स्थानमा जाऊ अनि पाप गर । गिलगालमा जाऊ अनि अझ पाप गर । दिनैपछि भने तिमीहरूले हरेक बिहान भेटी चाँडै चढाऊ । तीन दिन चाडको लागि तिमीहरूको फसलको एक दशांश चढाऊ ।
- 5 धन्यवादको भेटी खमिरहालेको रोटि चढाऊ अनि स्वइच्छा भेटी को घोषणा गर, किनभने हे इस्राएल हो तिमीहरू यसो गर्न मनपराउँछौ ।”
- 6 “मनै हुँ जसले तिमीहरूलाई भोक र अनिकाल ल्याइदिएँ । मैले तिमीहरूलाई कुनै खानेकुरा दिइन । तिमीहरूका सबै शहरहरूमा अन्न थिएन तर तिमीहरू फर्किएनौ,” परमप्रभु यसो भन्नुहुन्छ ।
- 7 मैले वर्षा रोकिदिएँ अनि यो फसल पाकनु भन्दा तीन महिना अधि थियो । मैले एउटा शहर मा पानी पर्नदिएँ तर अर्को मा दिइँन । त्यसपछि मैले एउटा खेतमा पानी पर्ने गराएँ तर अर्को खेत सुक्यो ।
- 8 यसकारण दुई या तीन शहरका मानिसहरू पानीको निम्ति अर्को शहर तिर डुलिहिँडे तर त्यहाँ प्रत्येक मानिसको निम्ति प्रशस्त पानी थिएन । तर पनि तिमीहरू सहायताको निम्ति मकहाँ आएनौ ।” परमप्रभुले यी कुराहरू भन्नुभयो ।
- 9 “मैले तिम्रो फसलहरू ज्यादै गर्मी र किराहरूद्वारा मारिदिएँ । जम्मै बशैया र दाख का बोटहरू मारिदिएँ । सलहले नेभाराको बोट र भद्राक्षेको बोटहरू सबै नष्टपारिदियो । तर पनि तिमीहरू सहायताको निम्ति मकहाँ आएनौ ।” परमप्रभु भन्नुहुन्छ ।
- 10 “मैले तिमीहरूका बिरुद्धमा महामारी फैलाईदिएँ जस्तो मिश्र देशमा फैलिएको थिएँ । मैले तिमीहरूका युवाहरूलाई तलवारले काटेर मारेँ । मैले तिमीहरूका घोडाहरूलगेँ । मैले तिमीहरूको घरमा मृत्युको दुर्गन्ध फैलाई दिएँ, तर पनि तिमीहरू मकहाँ सहायताको निम्ति आएनौ ।” परमप्रभु यी कुराहरू भन्नुहुन्छ ।
- 11 “मैले जसरी सदोम र गमोरालाई नष्ट परेकोथिएँ । त्यसरीनै तिमीहरूलाई नष्ट पारें । तिमीहरू आगोबाट निकलेको धुवाँसित बल्दै गरेको दाउरा जस्तै छौ । तर पनि तिमीहरू मकहाँ सहायताको निम्ति आएनौ ।” परमप्रभु भन्नुहुन्छ ।
- 12 “यसकारण, इस्राएल! म तिमीहरूलाई दण्ड दिनजाँदैछु । इस्राएल, तिमीहरू परमेश्वरको दण्ड सामना गर्न तयार हुनैपर्छ ।
- 13 “परमेश्वर नै एकजना हुनुहुन्छ जसले पहाड र बतास सृजना गर्नुहुन्छ । उहाँले मानिसहरूलाई आफ्नो बिचार भन्नुहुन्छ । उहाँनै एक हुनुहुन्छ जसले बिहानलाई अँध्यारोमा परिवर्तन गर्नुहुन्छ । अनि पृथ्वीका पहाडहरूमाथि चढनु हुन्छ । उहाँको नाउँ यही हो परमप्रभु भन्नुहुन्छ ।”

## अध्याय 5

**हे** इस्राएल, यी शोक गीतहरु सुन जुन मैले तिनीहरुको बारेमा गाउँछु ।

**2** इस्राएलकी कन्या सामरिया फेरिकहिल्यै नउठ्ने गरि लडेकीछिन् । उनी आफ्नो भूमिमा कसैले नउठाउनेगरी परित्यक्त छिन् ।

**3** मेरा स्वामी परमप्रभु यो भन्नुहुन्छ, "शहरबाट एक हजार मानिसहरु गएर एक सयमात्र फर्केर आए । शहरबाट एक सय मानिसहरु गए र केवल दशजना मात्र इस्राएल राष्ट्रमा फिर्ता आए ।

**4** परमप्रभु इस्राएलका मानिससित यसो भन्नुहुन्छ, "मेरो खोजि गर्दै आऊ अनि बाँच्नेछौ

**5** तर बेतेललाई नखोज, गिलगाल मा नजाऊ, सिमानापार नगर । अनि बेशेबामा नजाऊ । गिलगालका मानिसहरुलाई कैदमा लगिनेछ । अनि बेतेललाई नष्ट पारिदिनेछ ।

**6** परमप्रभुकाहाँ आऊ र तिमीहरु बाँच्नेछौ । यदी तिमीहरु परमप्रभुकाहाँ गएनौ भने उहाँले इस्राएल राष्ट्र माथि आगोले झैं झम्टनु हुनेछ । इस्राएल राष्ट्र आगोले ध्वस्तपारिनेछ र परमेश्वरको घर समेत कोही सुरक्षित हुनेछैन ।

**7** हे मानिस हो! तिमीहरु किन न्यायलाई तिवक्तातामा र धर्मलाई घृणासरह व्यवहार गर्छौ?

**8** उहाँ जसले कृतिका र मृगशिरा बनाउनु भयो, उहाँनै हुनुहुन्छ जसले बिहान लाई गहिरो अन्धकारमा र दिनलाई रातमा परिवर्तन गर्नु हुन्छ । उहाँले समुद्रकोपानीलाई बोलाउनु हुन्छ र पृथ्वीमा खन्याउनु हुन्छ । यही उहाँको नाउँ हो । उहाँले बलिया सेनाहरु र किल्लाहरुलाई ध्वंश पार्नुहुन्छ ।"

**9**

**10** तिमी मानिसहरु, अगमवक्तालाई घृणागर्छौ जो तिमीहरुका अन्यायलाई लल्काउँ र मानिसहरुसित सत्य बोल्छ ।

**11** अत्यचार र लुटद्वारा तिमाहरुले गरीबहरुलाई कुल्चेकाछौ । तिमीहरुले तिनीहरुको खाना लुटेकाछौ । कुँदिएका ढुङ्गाका घरहरु बनाउन त्यो बेचेकाछौ । तर तिमीहरुयी राम्रा घरहरुमा बस्नेछौनौ, तिमीले राम्रा-राम्रा दाखका बोटहरु लगाएकाछौ तर तिमीले त्यसबाट बनेको दाखरस पिउन पाउने छैनौ ।

**12** मलाई थाहाछ तिमीहरुका धेरै डरलाग्दा पापहरु र ठुलो अपराध बिषयमा मलाई थाहा छ । तिमीहरुले धर्मीहरुको बिरोध (खेदो) गर्थौ र गरीबहरुलाई अत्यचार गर्नघुस लियौ ।

**13** त्यस समयमा बुद्धिमानहरु चुप लाग्ने छन् । किन? किनभने यो समय खराब छ ।

**14** नराम्रो होइन राम्रो गर्ने लक्ष बनाऊ ताकि तिमीहरु बाँच्नेछौ । तब परमप्रभु परमेश्वर सर्वशक्तिमान तिमीहरुसंग हुनुहुनेछ जसरी तिमीहरुले तिमीहरुसित उहाँहुनुहुन्छ भनेका छौ ।

**15** खराबीलाई घृणागर अनि भलाईलाई प्रेम गर । न्यायलयमा न्यायमा फर्काई ल्याऊ, तब सम्भव छ कि सर्वशक्तिमान परमप्रभु परमेश्वरले यूसुफको कुलमा बाँचेकामानिसहरुलाई राम्रो गर्नुहुनेछ ।

**16** त्यसकारण परमप्रभु परमेश्वर सर्वशक्तिमान भन्नुहुन्छ, "सबै सार्वजनिक स्थानमा रोईरहेका छन् र सबै गल्लीहरुमा मानिसहरुले परमेश्वरलाई पुकारिरहेकाहुनेछन् । तिनीहरुले किसानहरुलाई रुनु र विलाप गर्नु बोलाउनेछन् । तिनीहरुले शोकगर्नेहरुलाई ज्यालामा ल्याउँनेछन् ।

**17** मानिसहरु दाखका सबै खेतहरुमा रुनेछन् । किन? किनकि तिमीहरुको धार्मिक मण्डलीबाट जानेछु र तिमीहरुलाई दण्ड दिनेछु" परमप्रभु यसो भन्नु हुन्छ ।

**18** आहा, परमप्रभुको बिशेष दिनलाई पर्खिरहेका तिमीहरु आफैँलाई हेर । तिमीहरु किन परमप्रभुको न्यायको दिन चाहन्छौ? यो एउटा गहिरो दिन हुनेवाला छउज्यालो होइन ।

**19** तिमीहरु भालुको सन्मुख नहुनलाई भाग्दा कुनै सिंहको अधि पुगेको मानिसजस्तो हुनेछौ, अथवा तिमीहरु एकजना मानिस जान्छ र आराम गर्नु भित्तामाअडेसलागेको बेला साँपले डसेको मानिसझैं हुनेछौ ।

**20** यसकारण परमप्रभुको बिशेष दिन अँध्यारो हुनेछ उज्यालो हैन, यो सोकको समयमा र्हष र उल्लास हुनेछैन ।

**21** "म तिमीहरुको दिनलाई घृणागर्छु । म त्यो स्वीकार गर्दिन । म तिमीहरुको धार्मिक सभाको आनन्द लिनेछैन ।

**22** तिमीहरुसे होमबली र अन्नबली चढाएता पनि म स्वीकार्ने छैन । तिमीहरुले अन्न खुवाएर बलियो पारेको जनावरको शान्तिबलि पनि म स्वीकार गर्नेछैन ।

**23** तिमीहरुका हल्लै-हल्लाको गीतहरु मबाट टाढैराख, म तिमीहरुको वीणाबाट आएको धुन सुन्ने छैन ।

**24** तर न्याय बगोस् पानी सरह र बगोस् धर्म कहिले पनि शेष नहुने खोला झैं ।

**25** हे इस्राएल! के तिमीहरुले जब तिमीहरु चालिस बर्ष सम्म मरुभूमिमा थियौ मलाई भेटी चढायौ?

**26** तिमीहरुले मुर्तिहरुका राजा सिककुतलाई तिमीहरुका राजा अनि तारा देवता कीयूनलाई देवता झैं मानेका छौ । जो तिमीहरुले आफ्नै निम्ति बनायौ ।

**27** यसकारण म तिमीहरुलाई दमीशकस भन्दा पर निर्वासित पार्नेछु ।" परमेश्वर सर्वशक्तिमान उहाँको नाउँ हो ।

## अध्याय 6

**ह**ाय! तिमीहरु आफैलाई हेर, जो सियोनमा आरामको जीवन मनाईरहेकाहरु अनि सामरिया पर्वत माथि बचाउको अनुभव गरिरहेकाहरु। तिमी 'महत्त्वपूर्ण मानिस' जसकहाँ 'इस्राएलका राजपरिवार' सल्लाहको लागि जान्छन्, तिमीहरुका निम्ति अनिष्ट हुनेछ।

<sup>2</sup> कल्नेह, हमात अनि पलिशती शहर र गात शहर हेर, के इस्राएल यी शहरहरु भन्दा राम्रो छ? होइन! के यी शहरहरुका सिमाना इस्राएलका सिमाना भन्दा टुलाछन्? होइन।

<sup>3</sup> हाय! तिमीहरु आफैलाई हेर, तिमीहरु जसले खराब दिन जम्मा गर्छौं अनि हिंसाको दिन नजिक ल्याउँछन्।

<sup>4</sup> हाय! हेर तिमीहरु आफैलाई हेर, जो आरामदाई पलङ्गमा सुत्छौं अनि सोफामा आफै तन्कन्छौ। यिनीहरु नै हुन् जो बथानवाट थुमाहरु खान्छन् र गाईको बथानबाट बाछो खन्छन्।

<sup>5</sup> तिमीहरु गरीबका दयनीय अवस्थाको वास्ता गर्दैनौ। तिमीहरु अलिछगरि वीणा बजाउँछौ, तिमीहरु दाऊद जस्तै आफ्नै निम्ति वाद्यहरुको आकार बनाउँछौ जसमा आफ्ना गीतहरु बजाउँछौ।

<sup>6</sup> तिमीहरु सुन्दर-सुन्दर कचौरामा दाखरस पिउँछौ। तिमीहरु उच्चस्तरीय तेलले आफु मालिस गर्छौ। अनि तिमीलाई यसको निम्ति चिन्ता छैन कि यूसुफ को परिवार नष्ट गरिदछ भन्ने।

<sup>7</sup> यसकारण तिनीहरु निस्कासित हुनेछन्। हो, तिनीहरु बन्द बनाई लगिनेहरुमा प्रथम हुनेछन्। तिनीहरु मर्नेमा पहिलो हुनेछन्। तिनीहरुका भोजहरु र मोजमज्जाको अन्त हुनेछन्।

<sup>8</sup> परमप्रभु मेरो मालिकले उहाँले आफ्नो नाउँ सर्वशक्तिमान परमेश्वर भनेर यो प्रतिज्ञा गर्नुभयो, “म यो कुरालाई घृणा गर्छु, जसमा याकुबले घमण्ड गर्छ। म उसको अट्टालिका हरुलाई घृणा गर्छु। यसकारण शत्रुलाई शहर र यसमा भएको प्रत्तेक कुरा लिन दिनेछु।”

<sup>9</sup> यस्तो हुनेछ यदि दशदना मानिसहरु घरभित्र छन् भने, तिनीहरु सबै मर्नेछन्।

<sup>10</sup> जब उनका मानिसहरु उसको लास जलाउन लिन आउँछन्, तिनीहरुले उसको हड्डीबाहेक केही पाउँदैनन्। तब उसले ती घरभित्र लुकेलाई सोध्छ, “तिमीसित अन्य लासहरु छन्?” तनीहरुले जवाफ दिनेछन्, “छैन!” त्यस समय त्यस आफन्तले भन्नेछन्, “चुप लाग्, यहाँ हामीले परमप्रभुको नाउँ लिनु हुँदैन।”

<sup>11</sup> हेर, परमप्रभु परमेश्वरले आज्ञा दिनुहुन्छ कि विशाल महल टुक्रा-टुक्रा पारिनुपर्छ र सानो घरहरु अझ सानो-सानो टुक्रा पारेर भत्काउनु पर्छ।

<sup>12</sup> के घोडाहरु चट्टानमाथि दर्गुछ? अहँ। के कुनै मानिसले समुद्रमाथि गोरु जोत्छ? अहँ, तर पनि तिमीहरुले प्रत्येक चिज उल्टा पुल्टा गरिदिन्छौ। तिमीले तराम्रो अनि न्यायलाई विषमा परिणत गरिदिन्छौ र धर्मलाई तितेपाती जस्तै तितो बनाई दिन्छौ।

<sup>13</sup> तिमीहरु लो-देबारको पराजयमा खुशी हुन्छौ। तिमी भन्छौ, “हामीले कर्नेमलाई आफ्नो शक्तिले जितेका हौं।”

<sup>14</sup> “इस्राएल हेर! म तिम्रो बिरोधमा एउटा राज्य खडा गर्नेछु। अनि तिनीहरुले तिमीहरुलाई हमातको प्रवेशद्वारदेखि अराबको खोलो सम्म अत्यचार गर्नेछन्।” सर्वशक्तिमान परमप्रभु परमेश्वरले यो कुरा भन्नुभएको हो।

## अध्याय 7

**प**रमप्रभुले मलाई यो दर्शन देखाउनु भयो। यस दर्शनमा राजाको अंश अन्न भित्र लिएर पछि नयाँ अन्न उब्जँदै गरेकोमा उहाँले सलहरु बनाउँदै गरेको मैले देखें।

<sup>2</sup> सलह ले देशको सारा घाँसहरु खायो। त्यसपछि मैले भनें, “मेरा स्वामी परमप्रभु, म बिन्ती गर्छु, हामीलाई क्षमा गर्नुहोस्! याकुब बाँच्न सक्दैन। त्यो अत्यन्तै सानो छ।”

<sup>3</sup> त्यसपछि परमप्रभुले यसको विषयमा आफ्नो बिचार बदल्नु भयो। परमप्रभुले भन्नुभयो, “यस्तो हुनेछैन।”

<sup>4</sup> मेरा स्वामी परमप्रभुले मलाई उहाँको भयानक न्याय, परेको पानी पोखिए जस्तै देखाउनुभयो। आगोले बिशाल समुद्र जलायो आगोले जमीन नष्ट पारिदियो।

<sup>5</sup> तबमैले भने, “हे परमप्रभु परमेश्वर म तपाईं सित बिन्ती गर्दछु याकुब बाँच्नसक्दैन, त्यो एकदै सानो छ।”

<sup>6</sup> त्यपछि यसको विषयमा परमप्रभुले बिचार बदल्नु भयो। परमप्रभु परमेश्वरले भन्नुभयो, “यस्तो हुनेछैन।”

<sup>7</sup> तब परमप्रभुले मलाई यो दर्शन देखाउनुभयो: यस दर्शनमा उहाँ साहुलले चिन्ह लगाएर बनाएको पर्खाल नजिक हुनुहुन्थ्यो। अनि उहाँले आफ्ना हातमा साहुलसमातिरहनु भएको थियो।

<sup>8</sup> परमप्रभुले मलाई सोध्नुभयो, “आमोस तँ के देख्दैछस्?” मैले भनें, “म एउटा साहुल देख्दैछु।” त्यपछि मेरा मालिकले

मलाई भन्नु भयो, “हेर, म मेरा इस्राएलको मानिस बिरुद्ध साहुल प्रयोग गर्नेछु । म तिनीहरूको ‘दुष्टयाई’ फेरि कहिल्यै बेवास्ता गर्ने छैन ।

9 इसहाकको अग्ला ठाउँहरू नष्ट गरिनेछ । इस्राएलको पवित्र स्थानहरू उजाड हुनेछ । म खडा हुनेछु र यरोबामको परिवारलाई तलवार लिएर आक्रमण गर्नेछु ।”

10 बेटलको पुजहारी अमस्याहाले इस्राएलका राजा यारोबामकहाँ यो खबर पठायो: आमोसले तिमीहरूको बिरुद्ध षडयन्त्र रच्यो । उसले इस्राएलका मानिसहरूलाई तिम्रो बिरुद्ध युद्ध गर्नका निम्ति कोसिस गरिरहेको छ । उसले यति ज्यादा गर्दैछ कि उसको शब्दले पुरै देशमा खपिनसक्नु भएकोछ ।

11 आमोसले भन्यो, “यरोबामलाई तरवारले काटिनेछ र इस्राएलका मानिसहरूलाई तिनिहरूको देशबाट निर्वासित गरिनेछ ।”

12 अमस्याले आमोसलाई भन्यो, “हे भविष्यवक्ता यहुदा तर्फ दक्षिण तर्फ दुगुर अनि त्यहाँ अगमवाणी दिएर आफ्नो भोजन कमाऊ ।

13 तर यहाँ बेटेलमा ज्यादाउपदेश नदेऊ । यो यारोबामको पवित्र स्थान हो । यो इस्राएलको मन्दिर हो ।

14 तब आमोसले अमस्याहालाई जवाफ दियो, “म पेशागत अगमवक्ता होइन र म राजाको अगमवक्ता होइन । म एउटा गोठालो हुँ अनि अज्जीर र नेभाराका रूखहरूकैने मानिस हुँ ।

15 परमप्रभुले मलाई भेडा-बाख्राहरू चराउँदै गर्दा ठाउँबाट बोलाउनु भयो अनि भन्नु भयो, ‘जा मेरा मानिसहरू इस्राएललाई अगमवाणी गर ।’

16 यसैकारण परमप्रभुकोवचन सुन, तिमीहरू मलाई भन्दछौ, ‘इस्राएलको बिरुद्ध अगमवाणीनगर । इस्राएलको कुलको बिरुद्ध उपदेश नदेऊ ।’

17 परमप्रभुले यसो भन्नुहुन्छ, “तिम्रो पत्नी योशहरमा एकजना वेश्याहुनेछे । अनि तिम्रो छोराहरू र छोरीहरू अपवित्र भूमिमा तरवारले मारिन्छन् । तिम्रो भूमि, नाप्ने डोरीले भाग गरिनेछ अनि तिमी आफैँ भूमिअपवित्र पार्नेछौ । इस्राएल निश्चयनै आफ्नो भूमिबाट बन्दीको रुपमा लगिनेछ ।”

## अध्याय 8

**प**रमप्रभुले मलाई यो देखाउनु भयो । मैले ग्रीष्म ऋतुमा पाकेको फलको डाला देखें ।

2 परमप्रभुले मलाई सोध्नु भयो, “आमोस तिमीले के देख्दैछौ?” मैले भने, “ग्रीष्म ऋतुमा पाकेको फलको एउटा डालो देखें ।” तब परमप्रभुले मसँग भन्नु भयो, “मेरा मानिसहरू इस्राएलको अन्त आयो । म तिनीहरूको पापलाई अझ नदेखे झैं गर्न सकिन्न ।

3 अन्तिम समयमा परमप्रभुकोभवनमा शोकपूर्ण गीतहरू गाइन्छ, मेरा परमप्रभु मालिक भन्नुहुन्छ, “लाशहरू प्रत्येक ठाउँमा हुनेछन् र नीखतामा लाशहरू लगिनेछन् ।”

4 सुन! मानिसले असहाय मानिसलाई थिचोमिचो गर्छन् । तिमीहरूले यस देशको गरीबहरू नष्ट पार्न चाहन्छौ ।

5 हे व्यापारिहरू हो! तिमीहरू भन्दछौ, “आँसी कहिले बित्छ ता कि हामी गहुँ बेच्न सक्छौ । कहिले शाबाथ बित्ला र हामीले बेच्न शुरू गर्ने? तब हामीले खोटो तराजुप्रयोग गरेर ठग्न सक्छौ र हाम्रा ग्राहकहरूलाई धोका दिन सक्छौ ।

6 तिमीले आफैँलाई भन्छौ, “हामीले गरीबलाई चाँदीले किन्छौँ अनि दरिद्रलाई एक जोडी जुत्ताले किन्छौँ । हामी सडेको गहुँ पनि बेच्छौ ।”

7 परमप्रभुले ‘याकुब गर्व नामक आफ्नो नाम प्रयोग गर्नु भयो र शपथ लिनुभयो, “म उसको कर्म कदापि भुल्ने छैन ।”

8 किनभने यी कार्यहरूको कारण सम्पूर्ण भूमि काम्नेछ । यस देशमा बस्ने प्रत्येक मानिस मृत्यु भएको मानिसहरूको निम्ति रुनेछन् । मिश्रको नील नदी जस्तैसम्पूर्ण भूमि उठ्नेछ र तल झर्नेछ । भूमि यता उता फर्काइनेछ ।”

9 परमप्रभुले भन्नुभयो, “म सूर्यलाई मध्यदिनमा अस्ताउने बनाईदिनेछु अनि पृथ्वीको दिनको उज्यालालाई अँध्यारो बनाईदिनेछु ।

10 म तिमीहरूको चाडको दिनहरूलाई शोक मनाउने दिनहरूमा र खुशीको सबै गीतहरूलाई दुःखको गीतमा परिवर्तन गरिदिनेछु । म तिमीहरूलाई वस्त्रहरू शोकलगाएका बनाउनेछु र टाउको खौराउनेछु । म तिमीहरूले जन्माएको एउटै मात्र छोरो मर्दा शक गरे जस्तै परिदिन्छु अनि यो तिक्त दिन हुनेछ ।”

11 परमप्रभु भन्नुहुन्छ, “हेर, त्यो दिन नजिकै आउँदैछ जब म देशमा अनिकाल ल्याउँनेछु । मानिसहरू रोटी र पानीको निम्ति भोकाउनेछैनन् । तर मानिसहरूपरमप्रभुको वचनको निम्ति भोकाउनेछन् ।

12 तिनीहरू परमप्रभुको वचन सुन्नु देशमा मृत्यु सागर देखि महासागर सम्म यता-उता जानेछन् अनि देशको उत्तर भाग देखि पूर्व सम्म, मानिसहरू परमेश्वरकोवचनको निम्ति यता-उता गर्नेछ तर तिनीहरूले पाउने छैनन् ।



13 त्यस समय सुन्दर युवक र युवतीहरु तिर्खाले मुर्छा पर्नेछन् ।

14 तिनीहरुले सामरियाका मूर्तिहरुद्वारा शपथ खान्छन्, तिनीहरुले भन्छन्, 'दानको मुर्तिहरुद्वारा अथवा बेशेबाको मुर्तिहरुद्वारा ।' तर यी मानिसहरु लडनेछन् र कहिल्यैपनि उठ्ने छैनन् ।”

## अध्याय 9

मैले परमप्रभुलाई वेदीको छेउमा उभिएको देखें । उहाले भन्नुभयो, “संघार हल्लिञ्जेल र मानिसको टाउको चुर हुन्जेल खम्बामाथि ठोकाऊ । ती बाँचेकाहरुलाईतरवारले मार । भाग्नेहरु मारिनेछन् । कुनैमानिस पनि मेरो रिसबाट उम्कनेछैन ।

2 यद्यपि तिनीहरुले पत्ताल भित्र खने ता पनि तिनीहरु भएकहाँ मेरो हात पुग्नेछ अनि यदि तिनीहरु स्वर्गमा चढे पनि म तिनीहरुलाई त्यहाँबाट तल झर्नेछु ।

3 यद्यपि तिनीहरु कमेल पर्वतको टाकुरामा लुके पनि म तिनीहरुलाई भेट्नेछु । म तिनीहरुलाई मेरो छेउमा ल्याउनेछु । यदी तिनीहरु समुद्रको फेदमा लुके तापनि मसर्पलाई आज्ञा गर्नेछु र त्यसले तिनीहरुलाई डस्नेछ ।

4 यद्यपि तिनीहरु तिनीहरुको शत्रुको कब्जामा गए पनि म तरवारलाई आज्ञा गर्नेछु अनि त्यसले तिनीहरुलाई मार्नेछ । मैले तिनीहरुलाई नोक्सान गर्ने नै निश्चय गरेराम्रो गर्ने होइन ।”

5 मेरो मालिक सर्वशक्तिमान परमप्रभुले भूमिलाई छुनुहुन्छ अनि त्यो भूमि पग्लन्छ । तब त्यस भूमिमा भएका सबै मानिसहरु मृतकहरुका निम्ति रुनेछन् । त्योप्रदेश मिश्रको नील नदी जस्तै माथि उर्लन्छ अनि तल झर्दछ ।

6 परमप्रभुले आफ्नो स्थान आकाशमाथि बनाउँनु भयो । उहाँले आफ्नो आकाश पृथ्वीमाथि राख्नु भयो । उहाँले समुद्रको पानीलाई बोलाउँनु हुन्छ । अनि देशमाथिखन्याउनु हुन्छ । उहाँको नाउँ परमप्रभु हो ।

7 परमप्रभु भन्नुहुन्छ, “हे इस्राएली, तिमीहरु मेरा निम्ति कुश जस्तै हो । मैले इस्राएललाई मिश्रबाट निकालेर ल्याएँ । मैले पलिशतीहरुलाई करतोरबाट ल्याएँ । अनिअरामीहरुलाई कोरबाट ।”

8 हे परमप्रभु मेरा मालिकको! आँखाहरु पापपूर्ण राज्यमाथि छन् । परमप्रभुले भन्नुभयो, “म इस्राएललाई पृथ्वीबाट सम्पुर्ण रूपले ध्वंश पार्नेछु । तर म याकुबकोघरलाई ध्वंश गर्नेछैन ।”

9 हेर! वेकारका मानिसहरुलाई अलग गराउनु इस्राएलका मानिसहरुलाई चालनिमा आँटा चाले झैं हल्लाउनु म आज्ञा दिनेछु ।

10 मेरा मानिसहरु मध्येका पापीहरु तरवारले मारिन्छन् । तिनीहरुले भन्दैछन्, ‘हामीमा नराम्रो आउनेछैन ।’ अथवा हामीलाई जित्ने छैनन् ।”

11 “त्यसदिन म दाऊदको ढलेको पाललाई उठाउनेछु, म चर्केकाहरु र नष्ट भएका भवनहरु मर्मत गर्नेछु । म त्यसलाई पहिलेको जस्तै पुनः निर्माण गर्नेछु ।

12 ताकि एदोममा बाँकी रहेका मानिसहरु र राष्ट्रहरु जो मेरो नाउँले (यहोवा) कहलाइन्छन् तिनीहरु लिनलाई परमप्रभु जसले यी सब गर्ने घोषणा गर्नु हुन्छ ।”

13 परमप्रभु भन्नुहुन्छ, “त्यो समय आइरहेछ जब प्रत्येक प्रकारको भोजन ज्यादाहुन्छ । अब मानिसहरुले आफ्नो फसल काटिसकेका हुँदैनन्, हलो जोत्ने समयआइहाल्छ, मानिसहरु अहिले दाखरस निकाल्नको लागि बसका हुन्छन्, फेरि दाखको रोप्ने समय आइहाल्छ । पहाडबाट दाखरसको धारा बग्ने छ अनि त्यो पहाडबाटझर्नेछन् ।

14 मेरो मानिस इस्राएलीहरुलाई कैदबाट फर्काएर ल्याउनेछु । तिनीहरुले त्यो नष्ट भएको शहर फेरि बनाउँनेछन् अनि तिनीहरु ती शहरमा बस्नेछन् । उनीहरुले दाखबारीहरु लाउनेछन् अनि तिनीहरुले उब्जाऊ गरेको दाखरस पिउनेछन्, उनीहरुले बगैँचाहरु रोप्नेछन् अनि त्यसबाट फलेको फलहरु खानेछन् ।

15 उनीहरुलाई उनीहरुकै जमिनमा बसाउँछु अनि उनीहरु फेरि त्यो देशबाट निकालिने छैनन् । जुन मैले उनीहरुलाई दिएँ ।” परमप्रभु तिमीहरुका परमेश्वरले यी कुराहरु भन्नुभयो ।

For other languages please go to [www.wordproject.org](http://www.wordproject.org)